



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	30	2019



## ശബരിമല പത്രക്കുറിപ്പ്-1

ഫോൺ : 04735-202664

[www.sabarimal.kerala.gov.in](http://www.sabarimal.kerala.gov.in), [prdsabarimala2020@gmail.com](mailto:prdsabarimala2020@gmail.com)

### തീർത്ഥാടനസൗകര്യങ്ങൾ തൃപ്തികരം; ഭക്ഷ്യസുരക്ഷയിൽ വിട്ടുവീഴ്ചയില്ല

കേടായ ഭക്ഷണപദാർഥങ്ങൾ വിൽക്കുന്നവർക്കെതിരെയും അമിത വില ഈടാക്കുന്ന ഹോട്ടലുകൾക്കെതിരെയും വിട്ടുവീഴ്ചയില്ലാത്ത നടപടി സ്വീകരിക്കാൻ ഉദ്യോഗസ്ഥർക്ക് നിർദ്ദേശം നൽകിയിട്ടുണ്ട്. സർവ്വോപയോഗിച്ച് പ്രസിഡന്റ് അഡ്വ.എൻ.വാസു പറഞ്ഞു. ഇക്കാര്യത്തിൽ കൂടുതൽപരിശോധനകൾ നടത്തും. ഹോട്ടലുകളിൽ ജോലി ചെയ്യുന്നവരുടെ ആരോഗ്യ സ്ഥിതി സംബന്ധിച്ച ഹെൽത്ത് കാർഡ് നിർബന്ധമാക്കാനും നടപടിയുണ്ടാകും. സന്നിധാനത്ത് ചേർന്ന ഉദ്യോഗസ്ഥതല യോഗത്തിൽ സംസാരിക്കുകയായിരുന്നു അദ്ദേഹം. ശബരിമല തീർത്ഥാടനം സുഗമമായി നടക്കുന്നതിനുള്ള സൗകര്യങ്ങളെല്ലാം തൃപ്തികരമാണ്. ഭക്തർക്ക് ബുദ്ധിമുട്ടു വരുന്ന കാര്യങ്ങളിൽ വേഗത്തിൽ നടപടിയുണ്ടാകും. വരും ദിവസങ്ങളിൽ വെർച്വൽ ക്യൂ വഴി വലിയതോതിൽ ആളുകളെത്തുമെന്നാണ് കണക്കാക്കുന്നത്. ഇത് നിയന്ത്രിക്കാൻ വെർച്വൽ ക്യൂവിൽ ഒരു ദിവസം രജിസ്റ്റർ ചെയ്യാവുന്നവരുടെ എണ്ണം നിജപ്പെടുത്തേണ്ടതുണ്ട്. ടോളി തൊഴിലാളികൾ ഭക്തരെ ചൂഷണം ചെയ്യുന്നുവെന്ന പരാതിയും ഉയരുന്നു. ഇതിനും ഫലപ്രദമായ പരിഹാരം ഉണ്ടാകും. കൃത്യമായ തിരിച്ചറിയൽ കാർഡില്ലാതെ വിവിധ ജോലികളിലേർപ്പെടുന്നവരെ പരിശോധിച്ച് ആവശ്യമായ നടപടി സ്വീകരിക്കാനും യോഗത്തിൽ തീരുമാനിച്ചു.

### **അയ്യപ്പഭക്തർക്കായി തടസമില്ലാത്ത മൊബൈൽ സേവന മൊറൂക്കി ബി.എസ്.എൻ.എൽ**

ശബരിമലയിൽ അയ്യപ്പ ദർശനത്തിനായി എത്തുന്ന ഭക്തർക്ക് തടസമില്ലാത്തതും ശക്തവുമായ മൊബൈൽ സേവനമാണ് ബി.എസ്.എൻ.എൽ ഒരുക്കുന്നത്. സന്നിധാനത്തുമാത്രം 13 ടവറുകൾ സ്ഥാപിച്ചിട്ടുണ്ട്. ഇവയുടെ സേവനം മകരവിളക്ക് കഴിയുന്നതുവരെ ലഭിക്കും. ത്രീ ജി സേവനമാണ് ശബരിമലയിൽ ഒരുക്കിയിരിക്കുന്നത്. ഭൂമിശാസ്ത്രപരമായ പ്രത്യേകതകൾമൂലം ചില പോക്കറ്റുകളിൽ മാത്രമാണ് സേവനതടസമുള്ളത്. പരാതി ലഭിക്കുന്ന മുറയ്ക്ക് അവയും പരിഹരിച്ചുവരികയാണ്. സബ് ഡിവിഷണൽ എൻജിനീയർ ജയരാജ് ഒ.പിയുടെ നേതൃത്വമുള്ള 12 പേരടങ്ങുന്ന ബി.എസ്.എൻ.എൽ സംഘമാണ് കർമ്മനിരതമായിട്ടുള്ളത്. എമർജൻസി മെഡിക്കൽ സെന്റർ, എമർജൻസി ഓപ്പറേഷൻ സെന്റർ എന്നിവ തമ്മിൽ ഓൺലൈൻ ബന്ധവും സ്ഥാപിച്ചിട്ടുണ്ട്. മകരവിളക്ക് സമയത്ത് പുൽമേട്ടിലും ടവർ സ്ഥാപിച്ച് സേവനം ലഭ്യമാക്കും.

(പി.ആർ. ശബരി-98)

### **സന്നിധാനത്ത് സൗജന്യ ബി.എസ്.എൻ.എൽ 3 ജി സിം**

സൗജന്യമായി 3 ജി സിം ബി.എസ്.എൻ.എൽ കസ്റ്റമർ കെയർ സെന്ററിൽ ലഭിക്കും. ജ്യോതി നഗർ, പാറിത്താവളം, പമ്പ, എന്നിവിടങ്ങളിലെ കസ്റ്റമർ കെയറിൽ ആധാർകാർഡുമായി എത്തിയാൽ സിം സൗജന്യമായി ലഭിക്കും. അഞ്ച് ദിവസത്തേക്ക് വോയ്സ് കോളുകൾ, ഡാറ്റാ സേവനം സൗജന്യമായി ലഭിക്കും. കസ്റ്റമർ കെയർ സെന്ററുകളിൽ ബില്ലടയ്ക്കാനും പരാതി പരിഹരിക്കാനുമുള്ള സൗകര്യവും ഏർപ്പെടുത്തിയിട്ടുണ്ട്. സന്നിധാനത്ത് ആവശ്യമായവർക്ക് ഹൈസ്പീഡ് ബ്രോഡ്ബ്രാൻഡ് സേവനവും ലഭ്യമാക്കുന്നു.

(പി.ആർ. ശബരി-99)

### **പാറിത്താവളത്ത് സൗജന്യ വൈഫൈ**

പാറിത്താവളത്ത് ബി.എസ്.എൻ.എൽ സൗജന്യ വൈഫൈ ഹോട്ട്സ്പോട്ട് ഏർപ്പെടുത്തിയിട്ടുണ്ട്. ഭക്തർക്ക് ഈ സേവനം പ്രയോജനപ്പെടുത്താമെന്ന് ബി.എസ്.എൻ.എൽ അറിയിച്ചു. പാറിത്താവളത്തിന് 200 മീറ്റർ ചുറ്റളവിൽ ഈ സൗകര്യം ലഭിക്കും.

(പി.ആർ. ശബരി-100)

## **രോഗികൾക്ക് ആശ്വാസമായി ഹോമിയോ ചികിത്സാ കേന്ദ്രം**

ശബരിമല ദർശനത്തിനെത്തുവാർക്ക് ഹോമിയോ ചികിത്സ ലഭ്യമാക്കാൻ വിപുലമായ സജ്ജീകരണങ്ങൾ പമ്പയിലും സന്നിധാനത്തും ലഭ്യമാണ്. ഏഴുപേരടങ്ങുന്ന ചികിത്സാ കേന്ദ്രങ്ങളാണ് രാജ്യത്തും ഒരുക്കിയിട്ടുള്ളത്. രാജ്യവീതം ഡോക്ടർമാർ, ഫാർമസിസ്റ്റുകൾ, അറ്റൻഡർ, ഒരു ശചീകരണ ജീവനക്കാരൻ എിവരാണ് സംഘത്തിലുള്ളത്. പ്രതിദിനം നൂറോളം പേർ ഹോമിയോ ചികിത്സ തേടി ഇവിടെ എത്തുന്നു. പേശിവേദന, തൊട്ടുവേദന, തുമ്മൽ, പനി, ജലദോഷം, കഫക്കെട്ട് തുടങ്ങിയ അസുഖങ്ങളുമായാണ് കൂടുതൽ പേരും ചികിത്സയ്ക്ക് എത്തുന്നത്. ശബരിമലയിൽ ഡ്യൂട്ടിക്കെത്തുവാർക്ക് ചിക്കൻപോക്സ്, വൈറൽ ഫീവർ തുടങ്ങിയവയ്ക്കുള്ള പ്രതിരോധമരുന്ന്കളും ഇവിടെ നിന്ന് നൽകുന്നു. അസുഖങ്ങൾക്ക് മരുന്നുകളും പെട്ടെന്നുള്ള രോഗശമനത്തിന് നെബുലൈസേഷനും ഇൻഫ്രാറെഡ് പ്രകാശം ഉപയോഗിച്ചുള്ള ആവിപിടിക്കലും ചികിത്സാ കേന്ദ്രത്തിൽ നിന്ന് ലഭ്യമാകും. ഡോക്ടർമാരായ സജി, ജ്യോതിഷ് കുമാർ എന്നിവരുടെ നേതൃത്വത്തിലാണ് ഹോമിയോ ചികിത്സാ കേന്ദ്രം പ്രവർത്തിക്കുന്നത്. 24 മണിക്കൂറും സേവനം ലഭ്യമാണ്.

(പി.ആർ. ശബരി-101)



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	30	2019



## ശബരിമല പത്രക്കുറിപ്പ്-2

ഫോൺ : 04735-202664

[www.sabarimal.kerala.gov.in](http://www.sabarimal.kerala.gov.in), [prdsabarimala2020@gmail.com](mailto:prdsabarimala2020@gmail.com)

### പാർക്കിങ് ഏരിയയിലെ പാചകത്തിന് നിയന്ത്രണം

നിലക്കൽ ബേസ്കയാമ്പിലെ പാർക്കിങ് ഏരിയയിൽ ഗ്യാസ് ഉപയോഗിച്ച് പാചകം നടത്തുന്നതിന് നിയന്ത്രണം ഏർപ്പെടുത്തി. അന്യസംസ്ഥാനത്ത് നിന്നെത്തുന്ന അയ്യപ്പഭക്തന്മാർ വാഹനങ്ങൾ പാർക്ക് ചെയ്തിനുശേഷം അവയ്ക്ക് സമീപമിരുന്ന് ഗ്യാസുപയോഗിച്ച് ആഹാരം പാകം ചെയ്യുന്നതുമൂലം വൻദുരന്തങ്ങൾ ഉണ്ടാകാൻ സാധ്യതയുള്ളതിനാലാണ് നിരോധനം. വാഹനത്തിൽനിന്ന് നിശ്ചിതഅകലം പാലിച്ചതിനുശേഷമെ പാചകം നടത്താവൂ. ഇത് സംബന്ധിച്ചുള്ള ബോർഡുകൾ വിവിധഭാഷകളിൽ സ്ഥാപിക്കാൻ നിലയ്ക്കൽ ദേവസ്വം അസിസ്റ്റന്റ് കമ്മീഷണർക്ക് ഡ്യൂട്ടി മജിസ്ട്രേറ്റ് നിർദ്ദേശം നൽകി. വരുംദിവസങ്ങളിൽ തിരക്ക് കൂടുന്ന സമയത്തിന് മുൻപായി പ്രസ്തുത ബോർഡുകൾ സ്ഥാപിക്കേ താണെന്നും കർശന നിർദ്ദേശം നൽകി.

നിലയ്ക്കൽ ബേസ്കയാമ്പിലും പരിസരങ്ങളിലുമുള്ള ഹോട്ടലുകളിലും മറ്റ് വ്യാപാരസ്ഥാപനങ്ങളിലും ഡ്യൂട്ടി മജിസ്ട്രേറ്റിന്റെ മേൽനോട്ടത്തിൽ നടത്തിയ പരിശോധനയിൽ അയ്യപ്പഭക്തന്മാരിൽനിന്ന് ഭക്ഷണസാധനങ്ങൾക്ക് കൂടുതൽ വിലയിടാക്കിയതിനും ഭക്ഷണപഥാർത്ഥത്തിൽ നിശ്ചിത അളവ് കുറവു

വരുത്തിയതിനും വിവിധ കച്ചവടസ്ഥാപനങ്ങൾക്ക് പിഴച്ചുമത്തി.

എസ്.ടി.ഡി ബുക്ക് പ്രവർത്തിക്കുന്നതിന് കുത്തക ലഭിച്ച സ്റ്റാളിൽ പലവിധ ഭക്ഷ്യവസ്തുക്കളും കുൾഡ്രിങ്സ്, സ്റ്റേഷനറി സാധനങ്ങളും വിൽപന നടത്തിവന്നതിനാൽ എസ്.ടി.ഡി ബുക്ക് മാത്രമേ പ്രവർത്തിക്കാവൂയെന്ന് കർശനനിർദ്ദേശം നൽകി. മറ്റ് ഉൽപ്പന്നങ്ങൾ സ്ഥാപനത്തിൽനിന്നും നീക്കം ചെയ്തതായി നിലയ്ക്കൽ ഡ്യൂട്ടി മജിസ്ട്രേറ്റ് അറിയിച്ചു.

(പി.ആർ. ശബരി-102)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--